



Minuti tat-tieni (02/7) laqgħa tas-Seba' Kunsill Lokali II-Gudja li ġiet msejjħha fl-uffiċċju Amministrattiv tal-Kunsill Lokali II-Gudja nhar it-Tnejn 15 t'April 2013 fis-6.00p.m.

Preżenti:	Sindku:	Is-Sur John-Mary Calleja
	Kunsillieri:	Is-Sur Mark Anthony Sammut
		Is-Sinjorina Demelsa Grech
		Is-Sur Stefan Caruana
	Segretarju Eżekuttiv:	Is-Sur Joseph M. Formosa
Skużat:	Viċċi-Sindku:	Is-Sur Romeo Baldacchino

Aġenda:-

1. Approvazzjoni ta' minuti – 01/7 (05 t'April 2013)
2. Delegazzjoni ta' karigi
3. Proġett ta' toroq:- Triq il-Kbira, II-Gudja
4. Proġett ta' Riġenerazzjoni ta' Ĝnien R. Caruana – UIF
5. Aġġornament

#### ***Bidu tal-laqqha***

Il-laqqha bdiet fis-6.00p.m. wara talba qasira minn dawk kollha preżenti.

Il-Viċċi-Sindku s-Sur R. Baldacchino informa lill-Kunsill li ma setax jattendi minħabba raġunijiet familjari fejn dawn ir-raġunijiet ġew aċċettati u approvati mill-Kunsill.

#### ***1.0 Approvazzjoni ta' minuti – 01/7 (05 t'April 2013)***

1.1 Il-minuti 01/7 (05 t'April 2013) li ġew cirkulati għand il-Kunsillieri kollha qabel il-laqqha ġew meħuda bħala moqrija u ġew approvati nem con.

#### ***2.0 Delegazzjoni ta' karigi***

2.1 Meta introduċa din it-tema s-Sindku għamel referenza dwar il-ktejjeb dwar il-Protocol sezzjoni 2 Rispett lejn il-kariga tas-Sindku u qal li fil-vesti tiegħu ta' Sindku huwa responsabbi mill-operat kollu tal-Kunsill Lokali II-Gudja fl-interess tal-lokalita u r-residenti tal-Gudja.

2.2 Is-Sindku qal illi b'dan il-għan u sabiex ikun jista' jaqdi d-dmirjet tiegħu ta' Sindku u bl-aktar mod demokratiku u effiċċjenzi huwa kien qiegħed jinforma lill-Kunsill b'dawk il-funzjonijiet u karigi li kien qed jidħol għalihom direttament kif ukoll fejn ukoll f'xi funzjoni tiegħu qiegħed jaqsam mal-Viċċi-Sindku.

2.3 Is-Sindku qal ukoll illi l-Viċċi-Sindku s-Sur R. Baldacchino kien diġa infurmah u qablu dwar id-dekasteri (funzjonijiet) li xtaq jidħol għalihom kemm flimkien kif ukoll b'mod individwali.



2.4 Is-Sindku qal li għalhekk huwa kien xtaq li jisma x-xewqa tal-Kunsillieri l-oħra dwar liema dekasteri xtaqu jaħdmu fihom fl-aħjar interess tal-Kunsill.

2.5 F'dan l-istadju s-Sindku stqarr li kien sejjer isegwi skond il-preċedenza kif ġew eletti l-kunsillieri u għalhekk talab lill-Kunsillier MA Sammut sabiex juri x-xewqa tiegħi.

Is-Sur MA Sammut wiegħeb:- Żgħażagħ u Sport, Fondi Ewropej.

Is-Sinjoria D. Grech wiegħbet:- Edukazzjoni, Żgħażagħ, Fondi Ewropej, Turiżmu u Kultura

Is-Sur S. Caruana wiegħeb:- Turiżmu u Kultura (li tinkludi l-arti u l-kreattività) u Edukazzjoni

2.6 F'dan l-istadju s-Sindku stqarr li peress li huwa evidenti li l-kunsillieri kollha għandhom xewqat simili kienet qed tqum il-ħtieġa li jew jaħdmu flimkien f'dekasteri konġunti jew huwa kien ikun kostrett li jieħu deċiżjoni aħħarja, li huwa ma tantx xtaq jagħmel.

2.7 F'dan l-istadju s-Sur MA Sammut qal li kien lest li l-Fondi Ewropej jgħaddu għand il-Kunsilliera D. Grech iżda insista li huwa jżomm iż-Żgħażagħ u l-Isport peress li għandu ħafna esperjenza f'dawn l-oqsma iż-żda ma jsibx diffiċli li jaħdem f'dawn l-oqsma flimkien mal-kunsillieri kollha.

2.8 Is-Sinjorina D. Grech wiegħbet li hija xtaqet ħafna li jżomm id-dekasteru taż-Żgħażagħ peress li hija studjat b'mod teoretiku ħafna dwar dan u xtaqet li tikseb esperjenza diretta f'dan il-qasam.

2.9 Is-Sur S. Caruana qal li huwa xtaq iżomm it-Turiżmu u l-Kultura (li tinkludi l-arti storja u l-kreattività) peress li għandu esperjenza meħtieġa, it-taħriġ u li ħadem b'suċċess f'bosta drabi flimkien mal-Kunsill f'dawn l-oqsma.

2.10 Id-diskussjoni kompliet u fis-6.25p.m. is-Sindku ippropona u l-Kunsill qabel li jkun hemm s-sospenzjoni tal-laqqha bil-għan li l-Kunsillieri MA Sammut u D. Grech jiddiskutu b'mod dirett u iffokat (f'kamra separata) bil-għan li jsibu soluzzjoni dwar l-impass li kienu jinsabu fi.

NB:- Kemm is-Sinjorina D. Grech kif ukoll is-Sur MA Sammut ħarġu mill-kamra. Dawn irrittornaw fis-6.40p.m. u s-Sindku iddikjara li l-laqqha għandha titkompla.

2.11 Reġgħet bdiet id-diskussjoni bejn is-Sur MA Sammut u s-Sinjorina D. Grech dwar id-dekasteru Żgħażagħ.

2.12 Is-Sindku xtaq li jinsab kompromess għaliex ma xtaqx li jkun huwa li jasal li jagħmel deċiżjoni huwa peress li huwa konxju tal-abilita taż-żewġ kunsillieri u xtaq li kulħadd jaħdem flimkien sabiex il-Kunsill ikollu l-akbar suċċess fl-aħjar interess tar-residenti kollha tal-Gudja.

2.13 Fit-tmiem ta' din id-diskussjoni sar qbil dwar id-dekasteri kif sejjer jiġi indikat hawn taħt:-

MA Sammut:- Żgħażagħ u Sport  
D. Grech:- Edukazzjoni u Fondi Ewropej  
S. Caruana:- Turiżmu u Kultura



- 2.14 Fit-tmiem ta' din id-diskussjoni s-Sindku rringrazza lill-Kunsilleiri kollha għall-mod matur u responsabbi waqt id-diskussjoni u kien jinsab ġert li kemm il-Kunsill kif ukoll il-Gudja u I-Gudjani kollha kienu sejri igawdu mill-abilita u I-ħidma kemm tal-Kunsillieri individwali kif ukoll tal-Kunsill Lokali II-Gudja.
- 2.15 Is-Sindku qal li sal-laqgħa li jmiss I-Kunsill kien sejjjer jiipprepara u jqassam lista/tabella sħiħa tad-diversi dekasteri u funzjonijiet kemm tas-Sindku, Viċi-Sindku, ta' kull Kunsillieri u tas-Segretarju Eżekuttiv sabiex il-ħidma tal-Kunsill tkun kemm kordinata, effiċjenti u effettiva kif ukoll sabiex tkun tista' tirrispekja I-għanġiet li għalihom ġie mwaqqaf u ježisti I-Kunsill.

### **3.0 Proġett ta' toroq:- Triq il-Kbira, II-Gudja**

- 3.1 Is-Sindku ta' rendikont tal-ħidma tal-Kunsill u tad-diffikultajiet li nqalgħu peress li I-kuntrattur ma mexxiex skond kif miftiehem fil-kuntratt anzi għamel xogħol u għandu jerġa jinqala u jsir mill-ġdid.
- 3.2 Is-Sindku stqarr li I-kuntrattur tilef il-kawża li kien ġie mtella' mill-Pulizija Eżekuttiva.
- 3.3 Is-Sindku qal li f'dan il-proġett beda x-xogħol fuq wiċċ tax-Xelter u I-Kunsill kien diġa qabel dwaru u li dan sejjjer jiswa I-Kunsill s-somma ta' €3,750.00
- 3.4 Is-Sindku qal li fid-19 t'April 2013 sejri jagħlqu u jinfetħu t-tenders tal-bankini u stieden lill-kunsillieri sabiex f'nofs inhar ikunu I-Kunsill sabiex jassistu għall-ftuħ ta' dawn I-offerti fejn wara sejriji jiġu validati mill-Perit tal-Kunsill sabiex dan jgħin dwar I-aġġudkazzjoni u b'hekk il-Kunsill ikun jista' jagħżel I-aħjar offerta.
- 3.5 Wara dan I-istadju I-Kunsill ikun jista' jagħmel kuntratt mal-aħjar offerenti u jitkompla x-xogħol fuq dan il-proġett fl-aqsar żmien possibli.

### **4.0 Proġett ta' Riġenerazzjoni ta' Gnien R. Caruana – UIF**

- 4.1 Is-Sindku spjega li dan il-proġett jinsab fi stadju ta' aġġudikazzjoni u malli I-Kunsill ikollu I-parir tal-Perit ikun jista' jieħu deċiżoni u jsir kuntratt mal-kuntrattur magħżul sabiex il-Kunsill jieħu I-aħjar valur għan-nefqa u I-investiment tiegħi.
- 4.2 Is-Sindku fakkar li I-proġett huwa stamt li jlaħhaq is-somma ta' €88,118.50 u li għalihi I-Kunsill sejjjer jakkwista fondi ta' €46,004.86 mill-Urban Improvement Fund (UIF).

### **5.0 Aġġornament/Għeluq tal-laqqha**

- 5.1 Financial statements għas-sena li għalqet fil-31 ta' Diċembru 2012. Is-Sindku qal li I-Kunsill kien rċieva I-aġġustamenti mingħand I-accountant u li I-Kunsill qabel ma bosta minnhom. Il-Financial Statements kienu qed juru li I-Kunsill qiegħed f'pożizzoni finanzjarja li jlaħhaq mal-ħtiġijet finanzjarja tiegħi.

Il-Kunsill qabel li dawn il-Financial Statements jiġu iffirmsi mis-Sindku u s-Segretarju Eżekuttiv li I-Kunsill jiproċedi skond proċeduri stabbiliti.

- 5.2 Laqgħa mal-Ministru Joe Mizzi Ministeru Trasport u Infrastruttura. Is-Sindku qal li I-Ministru Joe Mizzi informa lill-Kunsill li xtaq iżur il-Kunsill nhar il-Ħamis 18 t'April 2013 fil-11.30a.m.



Is-Sindku stieden il-Kunsillieri kollha sabiex jattendu filwaqt sabiex jinfurmawh dwar xi ilmenti u propositi dwar l-oqsma li jistgħu jiġu diskussi mal-Ministru u uffiċċċjali oħra bil-għan li jinkiseb il-progress meħtieġ f'dan l-oqsma b'risq il-kommunita tal-Gudja.

### **Aġġornament**

Peress li t-temi u l-materja kollha ta' fuq l-agenda ġew eżawriti u ma kienx hemm aktar diskussjoni, is-Sindku għalaq il-laqqha fis-7.30p.m. u aġġorna l-laqqha għal nhar il-Hasnis 25 t'April 2013 fis-6.00p.m. bl-agenda li tīgħi iċċirkulata għand il-kunsillieri kollha qabel il-laqqha.

Joseph M. Formosa  
Segretarju Eżekuttiv

John-Mary Calleja  
Sindku

Approvati:-